

Mons. Pawlu Cremona O.P.

L-Arcisqof il-Ġdid ta' Malta




Mons. Pawlu Cremona O.P. twieled il-Belt Valletta nhar il-25 ta' Jannar 1946. Missieru Joseph u ommu Josephine xebba Cauchi. Hu ghandu żewġ hutu ohrajn, Lino u Marie-Louise. Ha l-ewwel edukazzjoni tiegħu fl-iskola primarja tal-montessori fil-Belt Valletta stess u wara l-edukazzjoni sekondarja fil-Liċeo, il-Hamrun. Mons. Pawlu Cremona O.P. dahal fl-Ordni Dumnikana f'Settembru tal-1962 u ġie professat fl-istess Ordni nhar id-29 ta' Settembru 1963. Studja l-Filosofija u t-Teologija fil-Kulleġġ ta' San Tumas ta' Akwinu fil-Kunvent tad-Dumnikani fir-Rabat u ġie ordnat saċerdot fit-22 ta' Marzu 1969. Studja t-Teologija Morali fl-Università Pontifiċja ta' San Tumas ta' Akwinu f'Ruma minn fejn kiseb id-Dottorat fl-1973.

Bejn l-1974 u l-1980 u aktar tard bejn l-1997 u l-2003, hu kien Pirjol fil-Kunvent ta' Sidna Marija tal-Għar fir-Rabat. Fl-1981 intgħażel bhala Provinċjal tal-Provinċja Dumnikana Maltija fejn serva f'dan l-uffiċċju għal żewġ perjodi ta' erba' snin.

Wara ntbagħat bhala Kappillan tal-Parroċċa ta' Fatima, Gwardamangia. Bejn l-1993 u l-1997 kien responsabbli mill-formazzjoni tan-Novizziul-istudenti Dumnikani fir-Rabat. Xogħol li reġa' kien responsabbli minnu bejn l-2004 u l-2005. Fl-2005 ġie mahtur Kappillan tal-Parroċċa ta' Ġesù Nazzarenu ġewwa Tas-Sliema.

Mons. Pawlu Cremona O.P. serva wkoll f'diversi uffiċċji ohrajn ta' l-Arcidjoċesi fosthom, Delegat ta' l-Arcisqof għall-Hajja Konsagrata, Assistent Direttur Spiritwali fis-Seminarju ta' l-Arcisqof ġewwa tal-Virtù r-Rabat, membru fil-Kunsill Presbiterali, kif ukoll President tal-



W.R. Mons. Arcisqof Pawlu Cremona O.P.

Kunsill tas-Superjuri Maġġuri tar-reliġjużi Maltin.

Kiteb bosta kotba fosthom it-Tezi tiegħu – The Concept of Peace in Pope John XXIII, kotba fuq il-Kredu u l-Kmandamenti, erba' kotba ohra li kiteb flimkien ma' Mons. Ġorġ Frendo O.P, illum Isqof fl-Albanija – Fil-mixja lejn is-Sena


2000, iehor fuq il-Virtujiet u fuq il-Knisja – Ikona tat-Trinità Qaddisa.

It-thabbira ta' Mons. Pawlu Cremona O.P. bhala s-suċċessur magħżul mill-Vatikan biex iservi bhala Arcisqof ta' Malta saret nhar it-2 ta' Diċembru 2006.

Il-hatra uffiċjali tiehu bhala Arcisqof il-ġdid ta' Malta saret nhar il-Ġimgha 26 ta' Frar 2007 ġewwa l-Konkatedral ta' San Ġwann, il-Belt Valletta. Il-motto magħżul mill-Arcisqof il-ġdid ta' Malta hu **HEJJU T-TRIQ GĦALL-MULEJ.**

Is-Soċjetà Santa Marija u Banda Re Ġorġ V tixtieq tifrah u tawgura lill-Arcisqof Mons. Pawlu Cremona O.P. għal din il-hatra bhala Raghaj tagħna lkoll. Ahna lkoll nemmnu fil-kapaċitajiet ta' Mons. Pawlu Cremona u perswazi li din il-hidma pastorali ser titwettaq b'responsabbiltà kbira. Nitolbu sabiex il-Mulej iżomm idejH fuq l-Arcisqof Cremona u jagħtih id-don neċessarju f'din il-kariga ġdida.

Ad Multos Annos



Is-salib (quddiem u wara) li jgħorr l-Arcisqof ta' Malta, irregalat lilu mis-Soċjetà tal-MUSEUM, li huwa relikwa ta' San Ġorġ Preca.

